

مفتی صباح الدین قاسمی *

سلام کے بعد امام کے رخ پھیر کر بیٹھنے کا مسئلہ

دین پسند اور مسجد سے وابستہ حلقوں میں یہ سوال اکثر زیر بحث آتا ہے کہ نماز باجماعت کی تکمیل کے بعد امام کے لئے مستحب عمل کیا ہے:

آیا وہ مصلیٰ سے فوراً اٹھ جائے یا کچھ دیر مصلیٰ پر بیٹھا رہے؟ اگر بیٹھا رہے تو قبلہ رو بیٹھے یا مقتدیوں کی طرف رخ کرے؟ اگر مقتدیوں کی طرف رخ کرے تو ان کی جانب سیدھے متوجہ ہو کر بیٹھے یا دائیں یا بائیں جانب ترچھے ہو کر؟

نیز یہ کہ پانچوں نمازوں میں یکساں عمل اختیار کرے یا کسی نماز میں قبلہ رو بیٹھے اور کسی میں مقتدیوں کی طرف رخ کرے؟

فقہ میں یہ مسئلہ، انصراف بعد التسلیم، کہلاتا ہے۔

حنفی فقہاء کا مسلک:

فقہائے امت نے احادیث و آثار کی روشنی میں ان سوالوں کا شافی جواب فراہم کیا ہے۔ اس باب میں کتب فقہیہ کے استقراء و تنبیح سے پتہ چلتا ہے کہ فقہائے احناف کے درمیان اس امر میں کامل اتفاق ہے، کہ فجر و عصر میں نماز باجماعت کی تکمیل کے بعد اگر امام ذکر و دعا کے لئے بیٹھنا چاہے تو اس کی مستحب بعینہ تَعَوُّدِ مُسْتَقْبَلِ النَّاسِ ہے یعنی مقتدیوں کی طرف رخ کر کے بیٹھے، البتہ علامہ علاؤ الدین کاسانی کی رائے یہ معلوم ہوتی ہے کہ ان کے نزدیک فجر و عصر میں امام سلام پھیرنے کے بعد اپنی سابق حالت میں اللھم انت السلام الخ کے بقدر بیٹھے، اس کے بعد مقتدیوں کی طرف اپنا رخ پھیر کر بیٹھے چنانچہ فجر و عصر کی بابت فرماتے ہیں کہ:

فان كانت صلاة لاتصلی بعدھا سنة كالفجر والعصر فان شاء الامام قام وان شاء قعد فی مكانه یشتغل بالدعاء لانه لاتطوع بعدھاتین الصلاتین فلا مابین بالقعود الا انه یكره المكث علی هیئته مستقبل القبلة لماروی عائشة ان

* مرکز مذہبی تحقیقات و رہنمائی، علی گڑھ

النبي - كانت اذا فرغ من الصلاة لا يمكث في مكانه الا مقدار ان يقول: اللهم انت السلام و منك السلام تباركت يا ذا الجلال و الاكرام (بدائع الصنائع ۴۳۲/۱)

ترجمہ: جس نماز کے بعد سنت نہیں پڑھی جاتی جیسے فجر اور عصر ان میں اگر امام چاہے تو سلام پھیرنے کے بعد اٹھ جائے یا اپنی جگہ پر بیٹھ کر دعا وغیرہ پڑھنے میں مشغول ہو جائے۔ البتہ قبلہ روا اور اپنی ہیئت پر بیٹھ رہنا مکروہ ہے کیونکہ حضرت عائشہؓ کی روایت کے مطابق نبی ﷺ نماز پڑھانے کے بعد اپنی جگہ صرف اللهم انت السلام الخ کے بقدر ہی ٹھہرتے تھے۔

ظہر، مغرب اور عشاء میں امام کے لئے مستحب عمل کے بارے میں فقہائے احناف کے درمیان چار مختلف رائیں پائی جاتی ہیں:

(۱) پہلی رائے یہ ہے کہ امام ذرا دیر قبلہ رو بیٹھ کر مختصر ذکر و دعا کے بعد نوافل کیلئے اٹھ جائے، نصوص فقہیہ میں اگرچہ صرف ذکر و دعا کا ذکر ہے اور سلام پھیرنے کے بعد قبلہ رو بیٹھنے کی صراحت نہیں ہے، تاہم قرینہ سے یہی متعین ہوتا ہے، کیونکہ اگر اس مختصر ذکر و دعا کے لئے رخ پھیرنا مراد ہوتا تو ہیئت کی اس تبدیلی کا صراحتاً ذکر ہوتا، یہی رائے فتاویٰ دارالعلوم مین اختیار کی گئی (۱۹۵/۲) اور مسجدوں میں حنفی ائمہ کا عمل بھی عموماً اسی پر ہے، اس رائے کا ذکر فقہ کی متعدد کتب میں موجود ہے۔

فتاویٰ ہندیہ عالمگیریہ میں تحریر ہے:

وفى الحجة الامام اذا فرغ من الظهر والمغرب والعشاء يشرع فى السنة ولا يشغل باذعية طويلة كذا فى التتار خانبة لا (۷۷/۱)

کتاب حجۃ میں مذکور ہے کہ جب امام ظہر، مغرب اور عشاء کی نماز پڑھا چکے تو سنت پڑھنا شروع کروئے، طویل دعاؤں میں مشغول نہ ہو یہی مسئلہ تاتارخانیہ میں ہے۔
رد المحتار میں ہے:

يكره تاخير السنة الا بقدر اللهم انت السلام و منك السلام تباركت يا ذا الجلال و الاكرام، اللهم انت السلام الخ سے زیادہ سنت پڑھنے میں تاخیر کرنا مکروہ ہے۔ (۳۵۶/۱)

(۲) دوسری رائے یہ ہے کہ امام سلام کے بعد بیٹھنے کے بجائے فوراً اٹھ کھڑا ہوگا اور اپنی جگہ سے ہٹ کر نوافل پڑھے گا، یہ رائے علامہ گاسانی صاحب بدائع الصنائع کی ہے، چنانچہ ظہر و مغرب اور عشاء کی بابت فرماتے ہیں۔

وان كانت صلاة بعد ما سنة يكره له المكث قاعداً و كراهة القعود مروية عن الصحابة، روى عن ابى بكر و عمر انهما كانا اذا فرغا من الصلوة قاما كانها

عنى كل شئى قد يرد ثم يدعون لانفسهم وللمسلمين رافعى ايديهم ثم
يمسحون بها وجوههم فى اخره (طحاوى على تراتى الفلاح ج/ ۱۷۱)

ترجمہ: سلام پھیرنے کے بعد امام کے لئے، مستحب یہ ہے کہ اپنی جگہ سے نفل کے لئے ہٹ جائے نیز یہ بھی مستحب ہے کہ وہ نفل کے بعد لوگوں کی طرف رخ کر کے اذکار و وظائف پڑھے پھر ہاتھ اٹھا کر اپنے لئے اور مسلمانوں کے لئے دعا کرے۔

(۳) چوتھی رائے یہ ہے کہ فجر و عصر ہی کی طرح ظہر مغرب اور عشاء میں بھی امام سلام پھیرنے کے بعد مقتدیوں کی طرف متوجہ ہو کر بیٹھ سکتا ہے، یہ رائے حکیم الاسلام اشرف علی تھانوی کی ہے۔

معلوم ہوا کہ انحراف کی حکمت زوال اشباہ ہے اور جن نمازوں کے بعد تطوع مشروع ہے وہاں زوال اشباہ تبدیل مکان کر کے تطوع شروع کرنے سے ہو سکتا ہے اور جس نماز کے بعد تطوع نہیں ہے جیسے فجر و عصر وہاں زوال اشباہ انحراف کے ذریعہ سہل ہے اس لئے ان دو نمازوں (فجر و عصر) کی (انحراف کے لئے) تخصیص کی گئی، لیکن تخصیص بایں معنی نہیں کہ ان میں موکدہ ہواوروں میں مشروع نہ ہو۔ (امداد الفتاویٰ/ ۹۲)

خلاصہ آراء:

فقہاء کی مذکورہ رایوں کا خلاصہ حسب ذیل ہے: فجر و عصر سے متعلق دو رائیں ہیں اور ظہر، مغرب اور عشاء سے متعلق چار رائیں:

فجر و عصر: اول

تعود مستقبل الناس (یعنی ہیئت تبدیل کر کے مقتدیوں کی طرف رخ کر کے بیٹھنا اور قدرے طویل اذکار پڑھنا اس کے قائل جمہور احناف ہیں۔

دوم: پہلے سابق ہیئت پر اللھم انت السلام الخ کے بعد بیٹھنا اس کے بعد تعود مستقبل الناس یعنی مقتدیوں کی طرف رخ کر کے بیٹھنا۔ اس کے قائل علامہ کاسانی ہیں۔

ظہر، مغرب، عشاء: اول:

سابق ہیئت میں یعنی قبلہ رو بقدر اللھم انت السلام الخ بیٹھ کر اٹھ جانا (اس کے قائل جمہور احناف یعنی شامی، طحاوی، عالمگیری وغیرہ ہیں)

دوم: سلام پھیرنے کے بعد فوراً اٹھ کھڑا ہونا۔ یہ رائے علامہ کاسانی صاحب بدائع الصنائع کی ہے)

سوم: فرض کی بجائے نفل کے بعد مقتدیوں کی طرف رخ کر کے بیٹھنا (اس رائے کے قائل علامہ شرنبلالی

صاحب نور الایضاح ہیں)

چهارم: مقتدیوں کی طرف رخ کر کے بیٹھنا فجر و عصر کی فرض نمازوں کے ساتھ ظہر مغرب اور عشاء میں بھی مشروع ہے۔ (یہ قول علامہ اشرف علی تھانوی کا ہے)

اگر یہ مختلف رائیں از روئے توفیق صحیح جمع کر لی جائیں تو ایک پانچویں رائے بھی بن سکتی ہے جو غالباً مختلف احادیث و آثار کی بہترین تطبیق پر مبنی ہوگی اور اقرب الی النہ قرار پائے گی جو کہ حسب ذیل ہے:

فجر و عصر میں: قعود مستقبل القبلة بقدر اللهم انت السلام الخ (کاسانی) + قعود مستقبل الناس (جمہور احناف) = قعود مستقبل القبلة و مستقبل الناس یعنی سلام پھیرنے کے متصلاً بعد اللهم انت السلام کے بقدر قبلہ رو پڑھے اس کے بعد مقتدیوں کی طرف رخ کر کے بیٹھے۔

ظہر مغرب اور عشاء میں:

قعود مستقبل القبلة بقدر اللهم انت السلام الخ (جمہور) + قعود مستقبل الناس (تھانوی) نیز ایک معنی میں شربلانی) = قعود مستقبل القبلة و مستقبل الناس یعنی سلام پھیرنے کے متصلاً بعد اللهم انت السلام کے بقدر قبلہ رو پڑھ کر مقتدیوں کی طرف چہرہ کر کے بیٹھے۔

احادیث باب:

فقہاء کی رایوں کا جائزہ لینے سے پہلے ضروری ہے کہ ایک نظر ان احادیث پر ڈال لی جائے جن پر ان حضرات نے اپنی راؤں کے حق میں استدلال کی بنیاد رکھی ہے۔

۱- عن النبی ﷺ قال صلوا کما را ایتھونی اصلی (بخاری باب الاذان)

نبیؐ نے فرمایا: تم لوگ اسی طرح نماز پڑھو جس طرح مجھے نماز پڑھتے ہوئے دیکھتے رہے ہو۔

۲- عن عائشہؓ کان رسول اللہ ﷺ یستفتح الصلوۃ بالتکبیر و کان یختم الصلوۃ بالتسلیم (مسلم ۱/۱۹۳) ام المومنین حضرت عائشہؓ فرماتی ہیں کہ رسول اللہ ﷺ تکبیر سے نماز شروع کرتے اور سلام سے ختم کرتے۔

۳- عن عائشہؓ قالت: کان رسول اللہ ان اسلم لایقعد الا مقعدا ما یقول: اللهم انت السلام و منک السلام تبارکت یا ذالجلال و الاکرام (ترمذی ۱/۳۹)

ام المومنین حضرت عائشہؓ فرماتی ہیں کہ رسول اللہ ﷺ جب سلام پھیرتے تو بس اتنی ہی دیر بیٹھے رہتے جتنی دیر میں اللهم انت السلام و منک السلام تبارکت یا ذالجلال و الاکرام پڑھ لیتے۔ یعنی اے اللہ تو سلامتی ہے سلامتی تجھی سے ہے تو بابرکت ہے اے بزرگی اور بخشش والے!

۴- عن ثویبان مونی رسول اللہ ﷺ قال: کان رسول اللہ ﷺ ان ارا ان

اب ينصرف من صلاته استغفر ثلاث مرات ثم قال: اللهم انت السلام ومنك السلام تباركت يا ذا الجلال والاكرام (ترمذی/۱/۳۹)

رسول ﷺ کے آزاد کردہ حضرت ثوبانؓ کہتے ہیں کہ نبی ﷺ جب اپنی نماز سے الگ ہونا چاہتے تو تین بار استغفار کر کے انھم انت السلام الخ فرماتے۔

۴- وقد روى عن النبي ﷺ انه كان يقول بعد التسليم: لا اله الا الله وحده لا شريك له له الملك وله الحمد يحيى ويميت وهو على كل شئ قدير اللهم لا مانع لما احببت ولا معنى لما منعت ولا ينفع الجسد منك الجذ (ترمذی/۱/۳۹)

نبی ﷺ سلام پھیرنے کے بعد حسب ذیل ذکر کرتے: اللہ کے سوا کوئی معبود نہیں، وہ تمہا ہے کوئی اس کا شریک نہیں، بادشاہی اسی کی ہے، حمد و ثنا اسی کے لئے ہے، وہی مارتا اور جاتا ہے، وہ ہر چیز پر قادر ہے، اے اللہ! جو تو دینا چاہے اسے کوئی روک نہیں سکتا۔ اور جو تو نہ دینا چاہے اسے کوئی دے نہیں سکتا۔ کسی نصیبہ و رکا نصیبہ تیرے مقابلہ میں فائدہ نہیں پہنچا سکتا۔

۶- وروى انه كان يقول: سبحان ربك رب العزة عما يصفون و سلام على المرسلين و الحمد لله رب العالمين (ترمذی/۱/۳۹)

نبی ﷺ یہ ذکر فرماتے: تیرا رب عزت و اقتدار کا مالک پاک ہے اس سے جو لوگ اس کی طرف منسوب کرتے ہیں، رسولوں پر سلامتی ہے، شکر و تعریف اللہ کے لئے ہے جو دنیا والوں کا رب ہے۔

۷- عن سمرة بن جندب قال: كان رسول الله ﷺ اذا صلى صلوة اقبل علينا بوجهه (ابن خزيمة، بحوالہ مشکوٰۃ ۸۷)

حضرت سمیرہ بن جندب فرماتے ہیں کہ جب رسول گویٰ نماز پڑھاتے تو ہماری طرف چہرہ کرتے۔

۸- عن امرأ قال: كان النبي ﷺ ينصرف عن يمينه (مسلم بحوالہ مشکوٰۃ ۸۷)

حضرت انسؓ کہتے ہیں کہ نبی اپنے دائیں جانب مڑتے تھے۔

۹- عن البراء قال: كنا اذا صلينا خلف رسول الله احببنا ان تكون عن يمينه يقبل علينا بوجهه قال: فسمعتة يقول: رب قننى عذابك يوم تبعث او تجمع عبادك (مسلم بحوالہ مشکوٰۃ ۸۷)

حضرت براء بن عازب فرماتے ہیں کہ جب ہم رسول اللہ ﷺ کے پیچھے نماز پڑھتے تو چاہتے کہ آپ کے دائیں رہیں تاکہ ہماری طرف آپ کا رخ انور ہو وہ کہتے ہیں کہ میں آپ کو یہ دعا کرتے ہوئے سنتا تھا کہ: اے میرے رب! جب تو اپنے بندوں کو دوبارہ زندہ کر کے جمع کرے گا اس روز مجھے اپنے عذاب سے بچا۔

۱۰- عن ابن مسعود قال: لا يجعل احدكم للشيطان شيئاً من صلاته يرى ان لقا عليه ان لا ينصرف الا عن يمينه لقد رأيت رسول الله ﷺ كثيراً ينصرف عن يساره (متفق عليه بحوالہ مشکوٰۃ ۸۷)

حضرت عبداللہ بن مسعود نے فرمایا: تم میں سے کوئی یہ سوچ کر اپنی نماز میں شیطان کا حصہ نہ بناوے کہ اسے لازماً دائیں ہی جانب مڑنا چاہیے۔ میں نے رسول اللہ ﷺ کو بار بار اپنے بائیں طرف مڑ کر بیٹھتے دیکھا ہے۔

۱۱- عن ابن مسعود قال: كان اكثر انصراف النبي ﷺ من صلاة نبي شقه الايسر الي حجرته (شرح الزئبق بحوالہ مشکوٰۃ ۸۷)

ابن مسعود نے فرمایا کہ نبی ﷺ اپنی نماز سے فارغ ہو کر اکثر اپنے بائیں پہلو یعنی اپنے حجرے کی طرف مڑ کر بیٹھتے تھے۔

۱۲- عن علي ابن ابي طالب انه قال: ان كانت حاجته عن يمينه اخذ عن يمينه وان كانت حاجته عن يساره اخذ عن يساره (ترمذی ۴۰/۱)

حضرت علی بن ابوطالب فرماتے ہیں کہ اگر آپ دائیں طرف مڑنے کی ضرورت محسوس کرتے تو دائیں طرف مڑتے اور بائیں جانب محسوس کرتے تو بائیں مڑتے۔

۱۳- عن قبيصة بن هلب عن ابيه قال: كان رسول الله ﷺ يومنا فينصرف على جانبيه جميعاً على يمينه وعلى شماله (ترمذی ۴۰/۱)

قبیصہ بن ہلب اپنے والد سے روایت کرتے ہیں کہ رسول اللہ ﷺ ہماری امامت کر کے دونوں جانب مڑا کرتے تھے دائیں جانب بھی اور بائیں جانب بھی۔

۱۴- عن ام سلمة قالت: ان النساء في عهد رسول الله ﷺ كن اذا سلمن من المكتوبه قمن وثبت رسول الله ﷺ ومن صلى من الرجال ما شاء الله فان اقام رسول الله ﷺ قام الرجال (بخاری)

حضرت ام سلمہ غمراتی ہیں کہ عہد رسالت میں خواتین جب فرض نماز پڑھ کر سلام پھیر لیتیں تو اٹھ کھڑی ہوتیں اور نبیؐ نیز صحابہؓ جتنی دیر چاہتے بیٹھ رہتے۔ پھر جب رسول اللہ ﷺ کھڑے ہوتے تو مرد لوگ کھڑے ہوتے۔

۱۵- روى ان النبي ﷺ كان اذا فرغ من صلاة الفجر استقبل بوجهه اصحابه وقال هل رأى احدكم رايًا (بدائع الصنائع ۴۳۲/۱)

مردی ہے کہ نبی ﷺ جب نماز فجر سے فارغ ہوتے تو اپنے اصحاب کی طرف رخ کر کے پوچھتے کہ کیا کسی نے کوئی خواب دیکھا ہے۔

۱۶: روى عن ابى بكرٍ وعمر : انها كانا اذا فرغا من الصلاة قاما كأنهما على الرضف (بدائع/۱/۳۳۲)

حضرات ابو بکر و عمر کے بارے میں مروی ہے کہ جب وہ دونوں نماز پڑھا چکے تو اپنی جگہ سے اٹھنے میں اتنی جلدی کرتے جیسے گرم پتھر پر بیٹھے ہوں۔

۱۷: عن عطاء الخراسانى عن المغيرة قال قال رسول الله ﷺ : لا يصلى الامام فى الموضوع الذى صلى فيه حتى يتحول (ابوداؤد)
عطاء خراسانی حضرت مغیرہ سے نقل کرتے ہیں کہ رسول اللہ نے فرمایا امام اسی جگہ نماز نہ پڑھے جس جگہ اس نے نماز پڑھائی ہے بلکہ ہٹ کر (نفل و سنت) پڑھے۔

۱۸: عن ابى هريرة عن النبى ﷺ انه قال : أيعجز احدكم اذا فرغ من صلاته ان يتقدم او يتاخر (بدائع/۱/۳۳۲)

حضرت ابو ہریرہ سے مروی ہے کہ رسول اللہ نے فرمایا کہ کیا تم میں سے کوئی اس بات سے اپنے کو عاجز پاتا ہے کہ جب فرض نماز سے فارغ ہو تو ذرا گے یا پیچھے ہٹ کر نفل پڑھے۔

۱۹: عن السائب ان رسول الله ﷺ امرنا ان لانو صل بصلاة حتى نتكلم او نخرج (مشکوٰۃ ۱۰۵)

حضرت سائب کہتے ہیں کہ رسول نے ہمیں حکم دیا کہ ہم فرض نماز سے نفل کو ملا کر نہ پڑھیں جب تک کہ ان کے بیچ کوئی کلام یا دعا و اذکار نہ کر لیں یا مسجد سے نکل نہ جائیں یعنی گھر جائیں۔

۲۰: عن ابى رمثة فى حديث طويل انه قام الرجل الذى الدرک معه (ای مع رسول اللہ) التكبيرة الاولى من الصلوة يشفع فوثب عمر فاخذ بمنكبيه فهزه ثم قال اجلس فانہ لم يهلك اهل الكتاب الا انه لم يكن بين صلاتهم فصل فرفع النبى ﷺ بصره فقال اصاب الله بك يا ابن الخطاب (ابوداؤد بحوالہ مشکوٰۃ ۸۷)

ابو رمثہ کی طویل حدیث میں مذکور ہے کہ ایک شخص نبی کے پیچھے پوری نماز پڑھ کر دو رکعت سنت کے لئے کھڑا ہو گیا حضرت عمر نے فوراً ہی اس کے دونوں مونڈھوں کو پکڑ کر ہلایا اور فرمایا: بیٹھ جاؤ! اہل کتاب اسی لئے تو ہلاک ہوئے کہ ان کی نمازوں کے درمیان فصل نہیں ہوتا تھا یہ سن کر نبی نے نگاہ اٹھائی اور بولے: اے ابن خطاب! اللہ نے تم سے درست بات کہلوائی۔

۲۱: عن النبى ﷺ قال صلاة المرء فى بيته افضل من صلانه فى

مسجدی۔ هذا الا المکتوبہ۔ (ابوداؤد)

نبیؐ نے فرمایا: اپنے گھر میں آدمی کی نماز میری اس مسجد میں نماز پڑھنے سے افضل ہے سوائے فرض نماز کے۔
احادیث کا مطلب و مفہوم:

ان احادیث سے اسوہ نبوی اور سنت خلفائے راشدین کی جو تصویر سامنے آتی ہے وہ یہ ہے کہ:
نماز خواہ منفرد کی ہو یا باجماعت، سلام پر اس کی تکمیل ہو جاتی ہے۔ امام کی امامت اور مقتدی کی اقتداء مکمل ہو جاتی ہے
اس کے بعد کے اعمال استجابی ہیں اور باب آداب سے ہیں (حدیث ۲۴) آنحضور سلام پھیرنے کے بعد اللہم
انت السلام الخ کے بقدر ہی بیٹھ کر اذکار پڑھتے (ح ۳)

یہ ذکر کتاب سلام کے بعد مگر انصاف سے پہلے یعنی سابق بیعت میں قبلہ رو بیٹھ کر پڑھتے (ح ۴)
آپ سلام پھیرنے کے بعد (اللہم انت السلام الخ کی بجائے) لا الہ الا اللہ الخ یا سبحان رب العزّة بھی
پڑھتے۔ (ح ۶۵)

نماز پڑھانے کے بعد آنحضرت مقتدیوں کی جانب رخ فرما کر بیٹھے (ح ۷) آپ دائیں جانب مائل ہو کر
بیٹھے اور اذکار پڑھتے (ح ۹۸) آپ کبھی بائیں جانب بھی مائل ہو کر بیٹھے، (ح ۱۰) دائیں یا بائیں مائل ہو کر
رخ کرنے کا یہ عمل آپ کی جانب سے حسب حاجت ہوتا۔ (ح ۱۲) نماز باجماعت کے بعد خواتین فوراً گھروں
کے لئے اٹھ کھڑی ہوتی تھیں اور حضور (امام) اور آپ کے صحابہ (مقتدی حضرات) بیٹھے رہتے، آپ کے ساتھ ہی
صحابہ کرام اٹھتے (ح ۱۳) ایک زمانہ میں جب آپ گویا مکہ کے معاملہ میں اشارہ خداوندی کا انتظار تھا تو آپ فجر میں
مقتدیوں کی طرف انصاف کے بعد یہ بھی فرماتے کہ کسی نے کوئی خواب تو نہیں دیکھا (ح ۱۵) حضرات شیخین ابو بکر و عمر
نماز پڑھانے کے بعد فی الفور اٹھ کھڑے ہوتے جیسے کہ گرم پتھر پر بیٹھے ہوں (ح ۱۶)

نماز جماعت کے بعد امام کوسنت و نوافل جائے امامت سے ہٹ کر (آگے یا پیچھے ہو کر) پڑھنا چاہیے (ح
۱۸) نماز فرض سے نماز نفل کا اتصال نہیں ہونا چاہیے اگر مسجد میں ہی نوافل پڑھنا ہے تو فرض و نوافل کے درمیان
کلام (اذکار) سے فصل کرنا چاہیے یا گھر جا کر نوافل پڑھے۔ (ح ۱۹) نوافل گھر میں پڑھنا افضل ہے (ح ۲۰)

فقہاء نے مذکورہ احادیث اور باب الصلوٰۃ کی بعض دیگر روایات کے پیش نظر دو بنیادی ضوابط کا استنباط کیا
ہے: ایک یہ کہ نماز جماعت کے بعد امام کی ہیئت میں قابل لحاظ اور محسوس تبدیلی ہونی چاہیے تاکہ یہ اشتباہ بالکلیہ ختم ہو
جائے کہ امام کی نماز ابھی جاری باقی ہے امام سلام پھیرنے کے بعد اپنی سابق ہیئت میں مذکورہ تبدیلی اللہم انت
السلام الخ کے بقدر مختصر ذکر یا اس قدر محض بیٹھنے کے بعد ہی کرے تاکہ عجلت اور بے صبری کے بجائے وقار و متانت
اور اعتدال ملحوظ رہے۔ اگر زیادہ بیٹھنا ہو تو ہیئت تبدیل کر لے۔ دوسرے یہ کہ مقتدیوں کو بھی فرض و نفل کے درمیان ذکر

کے ذریعہ اپنا اپنی جگہ سے ہٹ کر فصل کرنا چاہے تاکہ فرض و نفل میں کسی اتصال کا شائبہ نہ رہے، البتہ کسی فرض نماز اور اس سے متعلق سنن و نوافل میں غیر ضروری فصل نہیں ہونا چاہیے۔
احادیث کے مفہوم کی تعیین:

مسئلہ زیر بحث میں ان احادیث سے جو مجموعی صورتحال ابھرتی ہے وہ یہ ہے کہ:

امام کے لئے تمام ہی فرائض کے بعد قبلہ رو بیٹھے ہوئے، اللھم انت السلام الخ کے بقدر پڑھنا مستحب ہے حدیث عائشہ اس باب میں صریح اور عام ہے، ظہر مغرب اور عشاء کے ساتھ اس کی تخصیص کی کوئی وجہ نہیں، انصراف اور قعود مستقبل الناس بھی تمام ہی نمازوں میں شروع ہے، حدیث سرہ بن جناب اور دیگر متعدد احادیث اس مسئلہ میں صریح اور عام ہیں، اسے فجر و عصر کے ساتھ خاص کرنے کی کوئی وجہ نہیں ہے۔ البتہ اگر امام نماز کے بعد بیٹھنا نہ چاہے تو انصراف (قعود مستقبل الناس) کی کسی نماز میں کوئی ضرورت نہیں ہے۔ جیسا کہ حضرات شیخین کے عمل سے ظاہر ہوتا ہے، قعود مستقبل الناس کا ظہر، مغرب اور عشاء میں عام ہونے کی تائید حدیث ام سلمہ سے بھی ہوتی ہے، جس میں وہ فرماتی ہیں کہ عہد رسالت میں خواتین فرض کے بعد فوراً اٹھ جاتیں اور آنحضرت صابہ کرام کے ساتھ جب تک چاہتے بیٹھے، حضور گم جائے امامت پر دیر تک بیٹھنا ظاہر ہے مستقبل القبلہ نہیں ہوتا تھا، کیونکہ حدیث عائشہ و حدیث سرہ اس کی نفی کرتی ہے، پھر حضور گم یا عمل بلا تفریق ہر نماز میں ہی ہوتا تھا، کیونکہ خواتین جس طرح فجر و عصر میں شریک جماعت ہوتی تھیں، ظہر، مغرب اور عشاء میں بھی مسجد میں حاضر ہوتی تھیں، حدیث ابورمثہ بھی اس کی موید ہے، جس میں یہ واقعہ مذکور ہے کہ ایک شخص سلام کے بعد متصلاً نوافل کے لئے کھڑا ہو گیا۔ تو حضرت عمرؓ نے اسے پکڑ کر بٹھا دیا، اسی حدیث میں آگے یہ ذکر ہے کہ فرجع النبی ﷺ بصرہ (نبیؐ نے اپنی نگاہ اٹھا کر انہیں دیکھا) گویا آپ پہلے سے مستقبل الناس بیٹھے تھے تب ہی تو حضرت عمرؓ کو دیکھنے کے لئے آپ کو صرف نگاہیں اٹھانی پڑیں، یہ بھی ظاہر ہے کہ یہ کوئی ایسی ہی نماز تھی، جس کے بعد نفلیں پڑھی جاتی ہیں:

غرض احادیث میں نہ تو قعود مستقبل القبلہ کے سلسلہ میں نمازوں کے درمیان کوئی تخصیص وارد ہے اور نہ قعود مستقبل الناس کے سلسلہ میں کیونکہ اگر قعود مستقبل الناس صرف فجر و عصر میں آپ کا معمول ہوتا اور ظہر، مغرب اور عشاء میں نہ ہوتا تو اس کا ذکر نفل یا اثباتاً کسی نہ کسی طور ضرور ہوتا، کسی طرح کا ذکر نہ ہونا اس بات کی دلیل ہے کہ ہر نماز میں آپ کا یہی معمول تھا یہی معاملہ قعود مستقبل القبلہ کا ہے، چنانچہ فقہائے احناف میں علامہ کاسانی ہر نماز میں (یعنی فجر و عصر میں بھی) قعود مستقبل القبلہ بقدر اللھم انت السلام کے قائل ہیں اور علامہ اشرف علی تھانوی تمام نمازوں میں (ظہر، مغرب اور عشاء میں بھی) قعود مستقبل الناس کو شروع جانتے ہیں اور ذرا فرق کے ساتھ یہی رائے صاحب نور الایضاح کی ہے۔

مسائل کا جائزہ:

۱۔ فرض کے بجائے نوافل کے بعد بیٹھنا:

امام شریعتی (صاحب نور الایضاح) نماز فرض کے بعد تاخیر سنت کو مکروہ اور تعجیل نفل کو مسنون سمجھتے ہیں؛ اداء السنۃ متصلہ بالفرض مسنون (طحاوی علی مراتب الفلاح/۱۷۰) اس لئے انہوں نے ظہر، مغرب اور عشاء میں (جن میں فرض کے بعد نفل ہے) قعود مستقبل الناس پر عمل کرنے کی صورت یہ تجویز فرمائی ہے کہ امام جماعت کے بعد پہلے بلا تاخیر سنت پڑھے، اس کے بعد لوگوں کی طرف رخ کر کے بیٹھے مگر یہ موقف کئی پہلوؤں سے کمزور ہے؛ کیونکہ یہ صورت احادیث میں نہ تو صراحتاً مذکور ہے، اور نہ اشارتاً احادیث میں وارد انصاف سے سلام یہ متصلاً بعد انصاف کے بجائے نوافل کے بعد انصاف مراد لینا حد درجہ تصنع اور غیر متبادر ہے؛ یہ صورت اس حدیث منشاء کے بھی خلاف ہے، جس میں نفل کو گھر میں افضل قرار دیا گیا ہے؛ پھر فرض و نفل کے درمیان ماثراذ کار کا پڑھنا بھی تاخیر سنت کے ذیل میں نہیں آتا؛ جیسا کہ شمس الائمہ حلوانی فرماتے ہیں۔ لا بأس بقراءة الاوراد بین الفریضۃ و السنۃ (حاشیہ طحاوی علی مراتب الفلاح/۱۷۱) اسی لئے فقہائے احناف میں اور کوئی انصاف کی اس صورت کا قائل نہیں ہے۔

۲۔ قبلہ رو ہو کر بیٹھنا:

صاحب رد المحتار (شامی) کے نزدیک قعود مستقبل القبلة بقدر اللہم انت السلام الخ ظہر، مغرب اور عشاء کے ساتھ مخصوص ہے اور صاحب بدائع الصنائع کے نزدیک احادیث میں تطبیق کی یہی مناسب صورت ہو سکتی ہے؛ علامہ شامی نے انصاف والی حدیثوں کو فجر و عصر کے ساتھ اور اللہم انت السلام الخ کے بقدر قعود والی حدیث کو ظہر و مغرب و عشاء کے ساتھ خاص قرار دیا اور حضرات شیخین کے عمل کو ظہر، مغرب اور عشاء کے ساتھ مخصوص سمجھا۔

اس سلسلہ میں تحقیق طلب امر یہ ہے کہ اللہم انت السلام الخ اور اسی نوع کے دیگر مختصر اذکار کا محل کون سی بعیت ہے سابق نماز کی استقبال قبلہ والی بعیت یا انصاف کے بعد استقبال الناس والی بعیت؟ اور یہ کہ یا نچوں نمازوں میں وہ محل ایک ہی متعین بعیت قعود ہے۔ اس سلسلہ میں نمازوں میں فرق ہے؛ حقیقت یہ ہے کہ حدیث عائشہ میں ولا یقععد الا مقدار ما یقونی کے الفاظ یہاں قعود مستقبل الناس کا مفہوم لینے میں مانع ہیں کیونکہ قعود مستقبل الناس میں اس مقدار کی تحدید کا کوئی قائل نہیں ہے لہذا یہ بات قطعی ہے کہ ان مختصر ماثراذ کار کا محل قعود مستقبل القبلة ہی ہو سکتا ہے؛ کیونکہ یہ متعین مقدار اسی قعود کا لازمہ ہے۔ اگر یہ کہا جائے کہ ظہر، مغرب اور عشاء میں تو اللہم انت السلام الخ کا محل قعود مستقبل القبلة ہے؛ لیکن فجر و عصر میں اس کا محل قعود مستقبل الناس ہے تو یہ اور بھی کمزور بات ہوگی؛ کیونکہ اول فجر و عصر کے بعد مستقبل الناس میں مقدار اللہم انت السلام الخ کی قید تسلیم کرنی ہوگی جس کا کوئی

قابل نہیں ہے دوسرے یہ کہ ایک ہی عبادت میں ثابت شدہ حکم (ذکر بعد سلام) کو اس کی لازمی قید (مقدار اللہم انت السلام الخ) سے جدا کر کے دو الگ الگ محل میں ماننا اصولاً درست نہیں ہو سکتا۔ اس طرح یہ بات ثابت ہوئی کہ آپ کے معمولات میں اللہم انت السلام الخ کا محل قعود مستقبل القبلة ہی تھا اور یہ پانچوں نمازوں میں تھا؛ اذکار بعد اسلام والی دیگر احادیث کے عموم سے بھی یہی مفہوم تبادر ہوتا ہے صاحب بدائع قعود مستقبل القبلة کو مذکورہ ذکر کا محل صرف فجر و عصر میں اور صاحب رد المحتار صرف ظہر، مغرب اور عشاء میں مانتے ہیں حالانکہ زیادہ قرین سنت بات یہ ہے کہ یہ محل ذکر پانچوں ہی نمازوں میں ہے اور یہ معنی لینے میں کوئی مانع نہیں ہے پھر نماز کے بعد ان اذکار کو پڑھنے سے فرض و سنت میں فصل کا مقصد بھی پورا ہوتا ہے اور ان احادیث کے منشاء کی تکمیل ہوتی ہے جن میں فرض و سنت کے وصل سے منع کیا گیا ہے۔

۳۔ امام کا مقتدیوں کی طرف رخ کر کے بیٹھنا (یعنی انصراف کرنا)

حنفیہ کی مفتی برائے یہ ہے کہ فجر و عصر میں قعود مستقبل الناس مستحب ہے اور ظہر، مغرب اور عشاء میں قعود مستقبل القبلة بقدر اللہم انت السلام الخ کے بعد متصل نفل پڑھنا مستحب ہے۔ انصراف کو فجر و عصر کے ساتھ خاص کرنے کی دلیل یہ پیش کی جاتی ہے کہ فرض کی ادائیگی کے بعد انصراف عن القبلة (قبلہ سے مقتدی کی طرف پھرنا) یا تحول للخطوع (نفل پڑھنے کے لئے جائے امامت سے ہٹنا) بجائے خود مطلوب نہیں ہے۔ بلکہ اس کی اصل غرض زوال اشتباہ ہے جیسا کہ رد المحتار میں بحوالہ بدائع الصنائع مذکور ہے: ان المقصود من الانحراف هو زوال الاشتباہ ای اشتباہ انہ فی الصلوٰۃ (۱/۳۵۷) چونکہ زوال اشتباہ کے مقصد میں انصراف یا تحول للخطوع دونوں ہی یکساں ہیں بلکہ یہ مقصد ذہاب الی البیت (گھر کے لئے اٹھ کھڑا ہونا) سے بھی پورا ہو سکتا ہے اس لئے امام کو ظہر، مغرب اور عشاء میں تینوں باتوں کا اور فجر و عصر میں دو باتوں میں سے کسی ایک کا اختیار رہتا ہے البتہ فجر و عصر میں اگر امام فوراً گھرنے جانا چاہے تو اس کے لئے صرف ایک صورت (انصراف اور قعود مستقبل الناس) باقی رہتی ہے۔ جس سے کہ زوال اشتباہ کا مقصد پورا ہو سکتا ہے، ظہر، مغرب اور عشاء میں اگر امام فی الفور گھرنے جانا چاہے تو اس کے لئے دو صورتیں اس مقصد کے لئے باقی رہتی ہیں یعنی انصراف یا تحول للخطوع چونکہ نفل پڑھنی ہی ہے اس لئے اسی کے ذریعہ زوال اشتباہ کے مقصد کو پورا کرنا آسان ہوا۔ یہی وجہ ہے کہ فجر و عصر میں احتیاف نے انصراف کو اور ظہر، مغرب اور عشاء میں تحول للخطوع (جائے امامت سے نفل پڑھنے کے لئے ہٹنا) کو معمول یہ قرار دیا؛ بدائع میں اس کی وضاحت یوں تحریر ہے: فان كانت صلوٰۃ لا تصلی بعدا ہا سنة کالفجر والعصر فان شاء الامام، قام وان شاء قعد الا انہ یکرہ المکث و المکث علی ہیئۃ مستقبل القبلة لما روى عن عائشة..... ولان مکث یوہم الداخل فی الصلوٰۃ قیقتدی بہ فیفسد

اقتداء ہ مکان المکث تعریضا الفساد اقتداء غیرہ بہ فلا یمکث، و لکنہ لیستقبل القوم بوجہہ ان شاء ان لم یکن بخداء ہ احد یصلی لماروی ان النبی ﷺ کان اذا فرغ من صلاة الفجر استقبال بوجہہ اصحابہ وقال هل رای احدکم رتویافیہ بشری بفتح مکة (۴۳۲/۱)

ترجمہ: جن نمازوں کے بعد سنت نہیں ہے جیسے فجر و عصر ان میں امام چاہے تو سلام پھیرنے کے بعد اٹھ کھڑا ہو یا بیٹھا رہے۔ البتہ قبلہ رو اپنی سابق بیت پر بیٹھے رہنا روایت عائشہؓ کی بنا پر مکروہ ہے۔ نیز یہ کہ یہ بات نئے آنے والے نمازی کو اس وہم میں ڈال سکتی ہے کہ امام ابھی نماز ہی میں ہے اس بناء پر وہ اس کی اقتداء کرنے لگے جو کہ فاسد ہوگی، گویا امام کا اپنی بیت پر ٹھہرے رہنا دوسرے کی فساد اقتداء کا باعث بن سکتا ہے لہذا وہ ایسی بیت پر نہیں ٹھہرے گا بلکہ اگر چاہے تو اپنا رخ لوگوں کی طرف کر لے گا، الا یہ کہ اس کے بالکل سامنے کوئی نماز میں مصروف ہو چنانچہ نبی ﷺ سے مروی ہے کہ جب آپ نماز فجر سے فارغ ہوتے تو صحابہ کی طرف رخ کر کے پوچھتے، کیا کسی نے کوئی خواب دیکھا ہے، اصل میں آپ کو ایک ایسے خواب کا انتظار تھا جس میں کرفح مکہ کی بشارت دی گئی ہو۔

وان كانت صلاة بعدھا سنتہ یکرہ لہ المکث قاعداً و کراهة القعود مرویة عن الصحابة..... ولان المکث یوجب اشتباه الامر علی الداخل فلا یمکث، و لکن یقوم و یتخى عن ذالک المکان ثم یتنفل لماروی عن ابی ہریرة عن النبی ﷺ انه قال: أیعجز احدکم اذا فرغ من صلاته ان یتقدم او یتأخر (۴۳۲/۱)

ترجمہ: جس نماز کے بعد سنت ہے اس میں امام کے لئے سلام پھیرنے کے بعد بیٹھے رہنا مکروہ ہے یہ کراہت صحابہ سے مروی ہے۔۔۔۔۔ نیز یہ کہ سلام کے بعد اپنی بیت پر ٹھہرے رہنا نئے آنے والے نمازی پر معاملہ کو مشتبہ کرنے والی بات ہے لہذا امام اپنی بیت پر نہیں ٹھہرے گا، بلکہ اٹھ کھڑا ہوگا اور اس جگہ سے ہٹ کر نفل پڑھے گا، کیونکہ حضرت ابوہریرہؓ سے روایت ہے کہ نبی نے فرمایا: کیا تم میں سے کوئی اپنے کو اس بات سے عاجز پاتا ہے کہ اپنی نماز فرض سے فارغ ہو کر کچھ آگے یا پیچھے ہٹ جائے۔

اس سلسلہ میں غور طلب امر یہ ہے کہ ظہر اور عشاء میں ”ذہاب الی البیت“ گھر جانے کی صورت کو خارج کر کے قعود مستقبل الناس (لوگوں کی طرف رخ کرنا) یا تحمل للخطوع (ہٹ کر نفل پڑھنا) کی جو صورتیں بچتی ہیں ان میں سے سنت نبوی سے قریب کون ہے؟ احادیث سے یہ بات پہلے ہی بالوضاحت سامنے آچکی ہے کہ قعود مستقبل الناس (لوگوں کی طرف رخ کر کے بیٹھنا) ہی تمام نمازوں میں آپ کا معمول تھا۔ لہذا ایسی صورت امام کے لئے ظہر اور عشاء میں مستحب قرار پائے گی۔ اور زوال اشتباہ کا مقصد اس سے بھی بدرجہ اتم پورا ہو جائے

گا۔ یہی وجہ ہے کہ مولانا اشرف علی تھانویؒ جگہ سے ہٹ کر نفل پڑھنے کو اہل قرار دینے کے باوجود قعود مستقبل الناس کو ان نمازوں میں بھی مشروع قرار دیتے ہیں۔

اس بحث سے یہ بات پوری طرح ثابت ہو گئی کہ اللھم انت السلام الخ کے بقدر قبلہ رو بیٹھنا بلا تفریق ہر نماز میں امام کے لئے مستحب ہے اسی طرح مقتدیوں کی جانب مڑ کر دیکھنا بلا تخصیص ہر نماز میں مندوب ہے۔
مقتدیوں کی طرف رخ کر کے بیٹھنے کی صورت:

اب سوال یہ ہے کہ انصاف و استقبال الناس کی صرف ایک ہی صورت ہے یا متعدد مشروع صورتیں ہیں؟
فقہا کرام نے اس کی تین صورتوں کا تذکرہ کیا ہے:

- ۱- مستقبل الناس منحرفاً عن یمنیہ (دائیں طرف مائل ہو کر مقتدیوں کی طرف رخ کرنا)
 - ۲- مستقبل الناس منحرفاً عن یسارہ و القبلة عن یمنیہ (بائیں طرف مائل ہو کر مقتدیوں کی طرف رخ کرنا، اس طرح کہ قبلہ دائیں طرف ہو)
 - ۳- مستقبل الناس مستدبر القبلة (مقتدیوں کی طرف سیدھے رخ کرنا کہ پیچھے قبلہ کی طرف ہو)
- مدیہ المصلیٰ کی شرح غنیۃ المتمدلیٰ میں درج ہے:

فان اتمت صلاة الامام فهو مخیر ان شاء انحرف عن یسارہ و جعل القبلة عن یمنیہ، وان شاء انحرف عن یمنیہ..... وان شاء استقبال الناس بوجهہ.....
هذا..... ان الم یکن بعد الصلاة المكتوبة تطوع كالفجر والعصر (غنیۃ المتمدلیٰ / ۳۳۰)

ترجمہ: جب امام نماز پڑھا چکے تو اسے اختیار ہے کہ چاہے تو اپنے بائیں جانب مڑے اور قبلہ کو دائیں طرف رکھے یا اپنے دائیں طرف مڑے..... یا سیدھے لوگوں کی طرف رخ کرے..... یہ صورت اس نماز میں ہے جس میں فرض کے بعد نفل نہ ہو جیسے فجر اور عصر۔

احادیث میں اقبال علی الناس بوجھہ (لوگوں کی طرف رخ کرنا) کے الفاظ مطلق بھی مذکور ہیں اور عن الیمین (دائیں طرف مڑ کر) نیز عن الشمال (بائیں طرف مڑ کر) کی قید کے ساتھ بھی اطلاق کی صورت میں دو مطلب ہو سکتے ہیں: ایک یہ کہ آپ قبلہ کی طرف پیٹھ کر کے لوگوں کی طرف متوجہ ہوتے ہوں، دوسرے یہ کہ انصاف عن الیمین (دائیں طرف مڑنا) یا عن الیسار (بائیں طرف مڑنا) کو ہی اقبال علی الناس بوجھہ سے تعبیر کیا گیا ہو، فقہاء نے عام طور پر استقبال الناس کو عن الیمین او الیسار، پر ہی محمول کیا ہے، صاحب نفع قوت المعتقدی (حاشیہ ترمذی) نے اس پر درج ذیل تشریح کی نوٹ قلمبند کیا ہے:

علم یمینہ و علم شمالہ یعنی ان الامر واسع لم یجب الاقتصار علی

جانب واحد لما یجی، وقد صح الامران عنہ سیدنا لما یروی عن علی انه قال ان كانت حاجته الخ قال علی القاری: فان استوی الجانبان فینصرف الی ای جانب شاء والی الیمین اولی، لانه سیدنا کان یحب التیامن فی کل شئی انتهى، فعلم من ذالک ان الانصراف علی الیمین مندوب، وعلی الشمال خصه، کذا یفہم من الطیبی، وقول ابن مسعود لا یجعل احدکم للشیطان الخ هذا اذا اعتقد الوجود کما یدل کلمة علیہ، قال الطیبی فیہ ان مع اصر علی ما هو مندوب وجعل عزمًا ولم یعمل بالخصه فقد اصاب منه الشیطان من الاضلال (ترمذی/۴۰)

ترجمہ: دائیں اور بائیں مڑ کر بیٹھنے کا مطلب یہ ہوا کہ معاملہ میں کشادگی ہے، مخصوص طور پر کسی ایک ہی جانب میں حصر کرنا واجب نہیں ہے، نبیؐ سے دونوں ہی طرح بیٹھنا ثابت ہے جیسا کہ حضرت علیؑ فرماتے ہیں کہ جیسی ضرورت ہوتی آپ ویسا ہی کرتے، ملا علی قاری کہتے ہیں کہ اگر امام کیلئے دونوں ہی جانب برابر ہوں تو جس طرف چاہے مڑے البتہ دائیں جانب زیادہ بہتر ہے، کیونکہ نبیؐ کو ہر چیز میں تیامن (دائیں ہاتھ سے اور دائیں طرف سے شروع کرنا) پسند تھا، اس سے معلوم ہوا کہ دائیں طرف مڑنا مستحب ہے اور بائیں طرف رخصت ہے، علامہ طیبی کے بیان سے یہی سمجھ میں آتا ہے، جہاں تک حضرت عبداللہ بن مسعود کے اس قول کا تعلق ہے کہ ”تم میں سے کوئی اپنی نماز میں یہ باور کر کے شیطان کے لئے حصہ نہ بناوے کہ اس پر دائیں طرف ہی مڑنا واجب ہے، یہ دراصل اس وقت ہے جب واجب ہونے کا اعتقاد رکھے جیسا کہ حقا علیہ میں لفظ علیہ سے واضح ہے اس سلسلہ میں علامہ طیبی کہتے ہیں کہ جو شخص کسی مندوب چیز پر اصرار کر کے اسکو لازم بناوے اور رخصت پر عمل نہ کرے تو ایسے شخص سے شیطان گمراہ کرنے کا کچھ حصہ پا لیتا ہے۔

جائے امامت سے ہٹ کر نفل پڑھنا (تحول اللطوع)

نفل پڑھنے کے لئے جائے امامت سے ہٹنے کی چار صورتیں کتب فقہ میں مذکور ہیں:

۱- تحول یمیناً (دائیں ہٹ کر پڑھنا)

۲- او شمالاً (بائیں ہٹ کر پڑھنا)

۳- او اما ما (آگے ہٹ کر پڑھنا)

۴- او خلفاً (پچھے ہٹ کر پڑھنا)

دوسری صورتیں ہیں جو تحول کی تو نہیں ہیں مگر وہ تطوع (نفل پڑھنے) ہی سے متعلق ہیں: ایک انتقال الی

البيت للخطوع (نفل کے لئے گھر جانا) اور دوسرے تطوع خلف المقتدی فی المسجد (مسجد میں مقتدیوں کے پیچھے نفل پڑھنا) گویا ضابطہ یہ ہے کہ امام جائے امامت پر نفل نہ پڑھے یہ مکروہ ہے:

یکرہ للامام التتفل فی مکانہ؛ (ردالمحتار/۱/۳۵۶) باقی جہاں چاہے پڑھے۔

وخیرہ فی المنیۃ بین تحوٰلہ یمینا و شمالا و اماما و خلفا و ذہابہ نبیۃ

(اردار المحتار بھامش ردالمحتار/۱/۳۵۷)

یعنی کتاب منیۃ المصلیٰ میں امام کے لئے پانچ متبادل ہیں ان میں سے جسے چاہے اختیار کرے: دائیں

طرف بٹے یا بائیں طرف یا آگے کی جانب یا پیچھے کی جانب یا اپنے گھر چلا جائے۔

وفی المنیۃ..... وان کان بعدھا تطوع و قام یصلیہ یتقدم او یتاخر او

ینحرف یمینا او شمالا او یدھب الی بیتہ فیتطوع ثمہ (۱/۳۵۷) یعنی منیۃ المصلیٰ، میں

مذکور ہے کہ اگر فرض کے بعد نفل ہو تو بھی یہ پانچوں متبادل ہیں: آگے بڑھ کر نماز پڑھے یا پیچھے ہٹ کر یا دائیں ہٹ کر یا

بائیں ہٹ کر یا گھر جا کر۔

فتاویٰ ہندیہ کی عبارت درج ذیل ہے:

و اذا سلم الامام من الظھر و المغرب و العشاء کرہ لہ المکث قاعداً لکنہ یقوم

الی التطوع؛ و لا یتطوع فی مکات الفریضۃ و لکن ینحرف یمینۃ او یسرۃ او یتاخر؛

وان شاء رجع الی بیتہ یتطوع فیہ؛ ان کان مقتدیا او یصلی و حدہ ان لیث

فی مصلاہ یدعو جاز و الکل سواہ (۱/۷۷)

ترجمہ: ظہر، مغرب اور عشاء میں جب امام سلام پھیر لے تو اس کے لئے بیٹھ رہنا مکروہ ہے؛ بیٹھنے کے بجائے وہ نفل

پڑھنے کے لئے اٹھ کھڑا ہوگا۔ جس جگہ فرض نماز پڑھائی ہے۔ ٹھیک اسی جگہ نفل نہیں پڑھے گا بلکہ تھوڑا دائیں یا بائیں یا

پیچھے ہٹ جائے گا۔ یا چاہے تو گھر جا کر نفل پڑھے؛ البتہ اگر نمازی مقتدی یا منفرد ہو تو اس کے لئے اپنی جگہ پر ٹھہر کر ذکر و

دعا کرنا جائز ہے۔ اسی طرح اس کے لئے یہ بھی جائز ہے کہ وہ اپنی سابق ہی جگہ پر یا پیچھے ہٹ کر یا دائیں یا بائیں

ہٹ کر نفل کے لئے کھڑا ہوئے سب صورتیں اس کے لئے برابر ہیں۔

سلام پھیرنے کے بعد اذکار:

نماز جماعت کے بعد کون سی اذکار پڑھی جائیں، اس سلسلہ میں چند بنیادی باتیں پیش نظر رہنی چاہیں:

سلام پھیرنے کے متصل بعد حالت قعود مستقبل القبلہ میں یعنی قبلہ رو بیٹھے ہوئے ذکر یا دعا کی مقدار حدیث

کی رو سے اللھم انت السلام الخ کے بعد رہے ملطواوی نے اس کی تشریح کرتے ہوئے لکھا ہے:

انه ليس المراد انه ^{سبباً}يقول ذلك بعينه بل كان يقعد زمانا يسع ذلك المقدار و نحوه من القول تقريبا لأن المقدار المذكور من حيث التقريب دون التحديد قد يسع كل واحد من هذه الاذكار لعدم التفاوت الكثير بينهما (طحطاوى على مراتق الفلاح/ ۱۷۰)

ترجمہ: یہ مطلب نہیں ہے کہ نبی ہمیشہ بعینہ یہی ذکر و رد کرتے تھے بلکہ اصل واقعہ یہ ہے کہ سلام پھیرنے کے بعد اپنی ہیئت پر اتنی دیر بیٹھے رہتے تھے جتنے میں اللہم انت السلام الخ یا تقریباً اتنے ہی کلمات ذکر ادا کئے جاسکیں کیونکہ مذکورہ مقدار کی حیثیت تقریبی ہے نہ کہ تحدیدی ان اذکار میں سے ہر ایک کی گنجائش یہاں موجود ہے کیونکہ ان دونوں (اللہم انت السلام الخ اور کسی منقول ذکر) کے درمیان زیادہ فرق نہیں ہے۔

یہاں یہ بات ذہن میں رہے کہ نماز کے بعد و طرح کے اذکار روایات میں منقول ہیں۔ ایک قسم کے اذکار وہ ہیں جو حضور امامت فرمانے کے بعد پڑھا کرتے تھے۔ یہاں یہی اذکار مراد ہیں دوسری قسم ان اذکار و اعمیہ اور تعوذات کی ہے جن کی تلقین آپ نے وقتاً فوقتاً مختلف صحابہ کرام کو مقتدی یا منفرد کی حیثیت سے نماز کے بعد پڑھنے کے لئے فرمائی یا آپ کو افاضی وغیرہ کے بعد پڑھا کرتے تھے علامہ ابن ہمام لا یقعد الا مقدار ما یقول اللہم انت السلام الخ کی تشریح کرتے ہوئے فرماتے ہیں:

مقتضى العبارة ان یفصل بذکر قدر ذلك تقریباً فاما ما یکون من زیادة غیر متقاربة مثل العدن (المنقول) من التسیحات و التحمیدات و التکبیرات فینبغی استئنان تاخیره عن السنة البتة و کذا آية الكرسي و ما ورد فی الاخبار لا یقتضى و صل هذه الاذکار بل کونها عقیب السنة (حاشیہ ترمذی/ ۳۹)

ترجمہ: عبارت کا مقتضی یہ ہے کہ تقریباً اس مقدار کے ذکر و دعا سے (فرض و نفل کے درمیان) فصل کیا جائے۔ اور جو گنتی کر کے پڑھنے کے لئے کچھ مزید کلمات تسبیح و حمد و تکبیر منقول ہیں انہیں سنت کے بعد پڑھنا مسنون ہے (نہ کہ فرض کے بعد) اسی طرح آیت الکرسی اور دیگر ماثور اذکار کو فرض سے مصلوا پڑھنا اس کا مقتضی نہیں ہے بلکہ سنت کے بعد انہیں پڑھنا چاہیے۔

آخر میں اس بات کا استحضار ضروری ہے کہ اس مسئلہ کی نوعیت بالاتفاق کلیہً استحبابی ہے۔ مسئلہ کو احادیث و اسوہ رسول اور آثار و عمل صحابہ کی روشنی میں سمجھ لینے کے بعد ہر استحبابی عمل کی طرح یہاں بھی امام مسجد کو اختیار ہے کہ حسب موقع و ضرورت جس پر چاہے عمل کرے۔ اللہم ارنا الحق حقاً و ارزقنا اتباعه۔